



महाराष्ट्र शासन

जिल्हा पशुसंवर्धन उपायुक्त, जिल्हा ठाणे (मु. मुलुंड, मुंबई-८०)

पहिला मजला, मुलुंड न्यायालय इमारत, मुलुंड वाणिज्य महाविद्यालयाजवळ,

मुलुंड (पश्चिम), मुंबई-४०० ०८०

☎ ०२२-२५६०३३११

ई-मेल-dcahthane@gmail.com

सर्व इच्छुक आणि प्रामाणिक उत्पादक, विक्रेता, वितरक, किरकोळ विक्रेता

विषय : जिल्हा कृत्रिम रेतन केंद्र, भिवंडी शेलार या कार्यालयाच्या गोडाऊन मधून अंदाजे 35 ते 40 TA 55 कंटेनर (क्षमता 51.5.lit.) क्षमतेचे द्रवनत्र पात्र उचलून ठाणे जिल्ह्यातील ठरवून दिलेल्या पशुवैद्यकीय संस्थाना दरमहा द्रवनत्र व रेत मात्रा वाटप करून रिकामी द्रवनत्र पात्रे पुन्हा संस्थेच्या गोडाऊन मध्ये पोहच करणे साठी ची दर पत्रके बंद लखोट्यात मागविण्यासाठी

उपरोक्त विषयान्वये आपणास कळविण्यात येते की, जिल्ह्यातील 69 पशुवैद्यकीय संस्थेस जिल्हा कृत्रिम रेतन केंद्र, भिवंडी शेलार या कार्यालयाच्या गोडाऊन मधून अंदाजे 35 ते 40 TA 55 कंटेनर (क्षमता 51.5.lit.) क्षमतेचे द्रवनत्र पात्र उचलून ठाणे जिल्ह्यातील ठरवून दिलेल्या पशुवैद्यकीय संस्थाना दरमहा द्रवनत्र व रेत मात्रा वाटप करून रिकामी द्रवनत्र पात्रे पुन्हा संस्थेच्या गोडाऊन मध्ये पोहच करणे साठी ची दर पत्रके इच्छुक आणि प्रामाणिक उत्पादक, विक्रेता, वितरक, किरकोळ विक्रेता पुरवठादाराकडून दरपत्रके मागविण्यात येत आहेत.

सदर दरपत्रके या कार्यालयामध्ये सादर करावयाचा कालावधी दिनांक 2.7.2025 पासून दिनांक 8.7.2025 संध्याकाळी 05.00 वाजेपर्यंत अशी आहे. सदर दरपत्रके दि. 9.7.2025 रोजी दुपारी 3.00 वाजता या कार्यालयात खरेदी समितीच्या समोर उघडण्यात येणार आहेत. तरी कृपया दरपत्रक सादर करण्यात यावी ही विनंती.


(डॉ. व. दि. जोशी)

जिल्हा उपायुक्त पशुसंवर्धन
जिल्हा ठाणे, (मु. मुलुंड ८०)



महाराष्ट्र शासन

जिल्हा पशुसंवर्धन उपायुक्त, जिल्हा ठाणे (मु. मुलुंड, मुंबई-८०)
पहिला मजला, मुलुंड न्यायालय इमारत, मुलुंड वाणिज्य महाविद्यालयाजवळ,
मुलुंड (पश्चिम), मुंबई-४०० ०८०

☎ ०२२-२५६०३३११

ई-मेल-dcahthane@gmail.com

:: दरपत्रक सूचना ::

जिल्हा पशुसंवर्धन उपायुक्त, ठाणे (मु. मुलुंड ८०) हे महाराष्ट्र राज्याचे राज्यपाल यांच्या वतीने इच्छुक संस्था, परिवहन ठेकेदाराकडून खालीलप्रमाणे द्रवनत्र व रेतमात्रा वाहतूक करण्यासाठी एक वर्षाच्या भावबंद करार कालावधीकरिता विहित नमुन्यात दरपत्रक मागवीत आहेत.

खरेदीची व्याप्ती खालीलप्रमाणे आहे:

१. जिल्हा कृत्रिम रेतन केंद्र, जिल्हा ठाणे, मु. शेलार, ता. भिवंडी, जि. ठाणे या संस्थेच्या गोडाउनमधून वीर्यमात्रा व भरलेली द्रवनत्र पात्रे वाहनात भरून गरजेप्रमाणे ठाणे जिल्हातील प्रत्येक वाहतूक मार्गावरील (अंदाजे ९०० कि. मी.) कृत्रिम रेतन उपकेंद्रांना महिन्यातून एकदा पुरवठा करण्यासाठी क्षमता असलेल्या वाहनातून पोहचविणे जरूरीचे आहे.

२. जिल्हा कृत्रिम रेतन केंद्र, जिल्हा ठाणे, मु. शेलार, ता. भिवंडी, जि. ठाणे येथून ठाणे व नवी मुंबई परिसरातील कृत्रिम रेतन उपकेंद्रांना द्रवनत्र पोहच करून रिकामी द्रवनत्रपात्रे परत आणणेसाठी एकाच वेळी साधारणता ४० द्रवनत्र पात्रे (प्रत्येकी ५१.५ लिटर) वहन क्षमता असलेले वाहन असणे आवश्यक राहिल.

३. द्रवनत्राचा पुरवठा करताना काही वेळा मुक्कामासाठी थांबावे लागणार आहे त्यासाठी ज्यादा आकार मिळणार नाही असे गृहीत धरून प्रती किलोमीटरचा दर देण्यात यावा.

४. इच्छुक संस्था व परिवहन ठेकेदारांनी दरपत्रके सादर करताना GST क्रमांक देणे बंधनकारक राहिल. GST क्रमांक नसल्यास तत्सम प्राधिकरणाकडील नोंदणी क्रमांक असलेल्या निविदाकाराच्या लेटरहेडवर दरपत्रक सादर करावीत व पॅनकार्ड ची प्रत सोबत जोडावी.

५. दरपत्रकाचा नमूना, त्याचे नियम व अटी शर्ती बाबतचा तपशील ही सूचना प्रसिद्ध झाल्यापासून दिनांक २.७.२०२५ ते ८.७.२०२५ पर्यंत जिल्हा पशुसंवर्धन उप आयुक्त कार्यालय जि. ठाणे मु.मुलुंड यांच्या कार्यालयात सकाळी १०.०० वा. ते सायंकाळी १८.०० वाजेपर्यंत सुट्टीचा दिवस सोडून उपलब्ध राहिल. दरपत्रके दिनांक ८.७.२०२५ रोजी सायं. १७.०० वाजेपर्यंत स्वीकारण्यात येतील व दिनांक ९.७.२०२५ रोजी दुपारी ०३.०० वाजता मा. जिल्हा उपायुक्त पशुसंवर्धन, जिल्हा ठाणे, मु. मुलुंड ८० यांच्या कार्यालयात खरेदी समितीच्या समोर उघडण्यात येतील.

सदर खरेदी प्रक्रियेअंती फक्त पात्र दर पत्रकधारकांनी सादर केलेल्या किंमतीच्या दरपत्रके विचारात घेऊन सर्वात कमी दर सादर करणाऱ्या दर पत्रकधारकाची निवड करण्यात येईल. निवड करण्यात आलेल्या दरपत्रकधारकाने मा. जिल्हा उपायुक्त पशुसंवर्धन, जिल्हा ठाणे (मु. मुलुंड ८०) यांचेशी दर मंजूर झाले दिनांकापासून एक वर्षाचा करार करून रुपये १००००/- (अक्षरी रुपये दहा हजार मात्र) ची बँक ग्यारंटी देणे आवश्यक राहिल.

काहीही कारणे न देता दरपत्रक स्वीकारण्याचा अथवा नाकारण्याचा अधिकार हे खाली नोंद केलेल्या अधिकाऱ्याकडे राखून ठेवण्यात आला आहे.

(डॉ. व. दि. जोशी)

जिल्हा उपायुक्त पशुसंवर्धन
जिल्हा ठाणे, (मु. मुलुंड ८०)



महाराष्ट्र शासन

जिल्हा पशुसंवर्धन उपायुक्त, जिल्हा ठाणे (मु. मुलुंड, मुंबई-८०)
पहिला मजला, मुलुंड न्यायालय इमारत, मुलुंड वाणिज्य महाविद्यालयाजवळ,
मुलुंड (पश्चिम), मुंबई-४०० ०८०

०२२-२५६०३३११

ई-मेल-dcahthane@gmail.com

: द्रवनत्र व रेतमात्रा वाहतुकीचे दरपत्रक अटी व शर्ती :-

जिल्हा पशुसंवर्धन उपायुक्त, ठाणे (मु. मुलुंड ८०) यांचे अधिनस्त असलेल्या जिल्हा कृत्रिम रेतन केंद्र, मु. शेलार, ता. भिवंडी, जि. ठाणे येथील कार्यालयातील गोडाउनमधून गरजेप्रमाणे ठाणे जिल्हातील प्रत्येक वाहतूक मार्गावरील कृत्रिम रेतन उपकेंद्रांना महिन्यातून एकदा द्रवनत्र व रेतमात्रा इत्यादीची वाहतूक करणेसाठी एका वर्षाच्या भावबंद करार कालावधीकरिता खाजगी वाहतूक करणाऱ्या ठेकेदारांकडून मोहरबंद दरपत्रके मागविण्यात येत आहेत.

आवश्यक कागदपत्रे खालीलप्रमाणे आहेत.

- अ. दरपत्रक सादर करणाऱ्या दरपत्रकधारकाने खरेदी प्राधिकार्याबरोबर हितसंबंधाचा संघर्ष नसल्याबाबत आणि इच्छुक संस्थेने एकल निविदा देण्यावाचत निविदाकारांची हमी देणे आवश्यक.
- ब. दरपत्रक सादर करणाऱ्या दरपत्रकधारकाने दरपत्रकासाठी नमूद केलेल्या अटी व शर्ती मान्य असल्याबाबतचे स्वतःच्या सहीचे पत्र
- क. वाहतुकीसाठी वाहन स्वतःच्या मालकीचे असावे व त्यासोबत आर. सी. बूक, वाहनाचे रजिस्ट्रेशन प्रमाणपत्र, पॅन कार्ड, वाहनाचे फिटनेस प्रमाणपत्र, गुडस कॅरिअर परमिट, वाहनाचा विमा रक्कम भरल्याची पावती, वाहन चालवण्याचा परवाना सादर करणे आवश्यक राहिल,

वरील सर्व नमूद केलेल्या कागदपत्रांपैकी जी प्रमाणपत्रे दरपत्रकधारकाने सादर केली असतील ती साक्षांकीत/प्रमाणित केलेली असणे आवश्यक आहे.

सर्वसाधारण माहिती व अटी शर्ती

खालील नियम व अटींची दरपत्रकधारकाने नोंद घ्यावी

- जिल्हा कृत्रिम रेतन केंद्र, जिल्हा ठाणे, मु. शेलार, ता. भिवंडी, जि. ठाणे या कार्यालयाच्या गोडाउन मधून गरजेप्रमाणे वीर्यमात्रा व द्रवनत्र, द्रवनत्र पात्रात भरून जिल्ह्यातील प्रत्येक वाहतूक मार्गावर (अंदाजे ९०० कि. मी.) कृत्रिम रेतन उपकेंद्रांना दरमहा पुरवठा करावयाचा आहे. त्याप्रमाणे प्रत्येक फेरीच्या वेळी लेखी माहिती घेवून जिल्हा कृत्रिम रेतन केंद्र, जिल्हा ठाणे, मु. शेलार, ता. भिवंडी, येथून भरलेली द्रवनत्र पात्र घेणे व उपकेंद्रावरील रिकामी पात्रे सुस्थितीत परत मुळ ठिकाणी आणणे ही सर्व कामे ठेकेदाराने बिनचुक करावयाची आहेत. द्रवनत्रपात्राची चढउतार करणे या कामासाठी वाहनचालकासोबत दोन कर्मचारी ठेवणे जरूरीचे आहे. जर वाहन चालक स्वतः या कामी मदतनीस असेल तर एक कर्मचारी ठेवून काम करण्यास मुभा राहिल. त्यासाठी कोणताही सरकारी कर्मचारी मदत करणार नाही.
- बिलाची रक्कम अथवा इंधनासाठी आगाऊ धनराशी दिली जाणार नाही.
- सहाय्यक आयुक्त पशुसंवर्धन, जिल्हा कृत्रिम रेतन केंद्र, जिल्हा ठाणे, मु. शेलार, ता. भिवंडी, जि. ठाणे यांनी ठरवून दिलेल्या दिवशी व वेळेत ठरलेल्या मार्गावर पुरवठ्याच्या कार्यक्रमानुसार भावबंद कराराचे वाहन उपलब्ध करून त्याप्रमाणे वाहतूक करण्याची जबाबदारी ठेकेदाराची राहिल. तसेच अतिरिक्त वाहन लागल्यास ज्यादा वाहन पुरवठ्यासाठी उपलब्ध करून द्यावे लागेल. दरकराराचे वाहन उपलब्ध नसल्यास पर्यायी व्यवस्था ठेकेदाराला करावी लागेल. तसे न केल्यास या कार्यालयाकडून पर्यायी व्यवस्था केली जाईल व त्यासाठी झालेला ज्यादा खर्च ठेकेदाराकडून वसूल केला जाईल. तसेच रुपये ५००/- (रुपये पाचशे मात्र) त्या दिवशीच्या फेरीसाठी दंड म्हणून वसूल केले जातील. सदर वसूली त्यांचे बिलातून किंवा सुरक्षा रकमेतून केली जाईल.

4. जिल्हा कृत्रिम रेतन केंद्राचा प्रतिनिधी वाहनासोबत वाहतूकीचे वेळी राहिल व कामकाजाबाबत त्याच्या सुचना ठेकेदारांच्या वाहन चालकास पाळाव्या लागतील.
5. जर काही कारणाने ठरलेल्या दिवशी व वेळेला द्रवनत्रपात्र पाठविणे शक्य झाले नाही, तर ठेकेदारास त्यासाठी कोणताही मोबदला दिला जाणार नाही. त्यामुळे सदर दिवशीचे वाहतूकीचे काम जेव्हा करावयाचे त्याचे लेखी तोंडी माहिती घेऊन त्याप्रमाणे वाहतूक करण्याची जबाबदारी ठेकेदाराची राहिल.
6. ठेकेदाराने वाहतूकीचे दर प्रति किलोमीटर प्रमाणे द्यावयाचे आहेत व वाहतूक केल्यानंतर त्याबाबतचे देयक योग्यप्रकारे देण्याची जबाबदारी ठेकेदाराची राहिल. असे देयक मंजूरी नंतर मा. जिल्हा पशुसंवर्धन उपायुक्त, जिल्हा ठाणे मु. मुलुंड या वरिष्ठ कार्यालयाकडून अदा करण्यात येईल.
7. वाहनाच्या तळावर जाड कॉपर/ फोम मॅटींग असणे आवश्यक आहे. ऊन, बारा व पाऊस यापासून द्रवनत्र पात्रांचे संरक्षण होण्यासाठी वाहनावर ताडपत्री/पत्र्यांचे छत असणे आवश्यक आहे.
8. ठेकेदार हा द्रवनत्र व द्रवनत्र पात्रे ताब्यात मिळल्यापासून परत रिकामी पात्रे केंद्रातील कर्मचाऱ्यांच्या ताब्यात देईपर्यंत द्रवनत्र व द्रवनत्र पात्रांच्या होणाऱ्या नुकसानीस जबाबदार राहिल. नैसर्गिकरित्या होणाऱ्या द्रवनत्राच्या घटीस ठेकेदार जबाबदार राहणार नाही. परंतु वाहनाच्या झालेल्या नुकसानीस व बरोबर असलेल्या ठेकेदारचे प्रतीनिधींना काही इजा झाल्यास किंवा त्यांच्याकडून झालेल्या गैरवर्तवणुकीमुळे शासनाचे काही नुकसान झाल्यास त्याची जबाबदारी ठेकेदाराची राहिल.
9. जेव्हा वाहन या केंद्राच्या कामासाठी वापरात असेल, तेव्हा इतर कोणतेही प्रवासी व सामानाची त्या वाहनातून वाहतूक करता येणार नाही. या अटीचे उल्लंघन झाल्यास त्या दिवशीच्या वाहतूकीचे बिल अदा केले जाणार नाही.
10. जेव्हा वाहन या केंद्राच्या कामासाठी वापरत असेल, तेव्हा वाहन चालक हा वाहन चालविण्यास अनुभवी किंवा किमान ३ वर्षे संबंधित प्रकारचे वाहन चालविण्याचा परवानाधारक असला पाहिजे. वाहन चालवताना परवाना व इतर संबंधित कागदपत्रे वाहनधारकाकडे मागणी केल्यास केव्हाही पाहण्यास उपलब्ध असली पाहिजेत.
11. सर्व उपकेंद्रांना द्रवनत्र त्या केंद्रात नेवून पुरवठा करण्याची जबाबदारी ठेकेदाराची राहिल. जर वाहन केंद्रापर्यंत जात नसेल तर जेथे वाहन जाईल तेथून द्रवनत्र पात्राची वाहतूक मनुष्यबळाने करावी लागेल, जर ठेकेदाराचे कर्मचारी या कामी कसूर करतील तर त्यासाठी झालेला खर्च ठेकेदाराच्या बिलातून वसूल करण्यात येईल.
12. द्रवनत्र वाहतूकीसाठी वाहनात प्रत्येक मार्गावर वाहतूक करण्यासाठी TA55 ची ३५ ते ४० मोठी द्रवनत्र पात्रे मावतील अशी व्यवस्था असणे आवश्यक आहे. त्यासाठी सागवाणी फळ्यांचे मजबूत पार्टीशन टाकणे आवश्यक आहे.
13. वाहतूकीचे काम समाधानकारक करण्यात येत नसल्याचे व आदेशाचे पालन होत नसल्याचे आढळल्यास मा. जिल्हा पशुसंवर्धन उपायुक्त, जिल्हा ठाणे, मु. मुलुंड ८० यांना सदरचा करार केव्हाही कोणतेही कारण न देता रद्द करण्याचा अधिकार राहिल व त्यास अशा वेळी भरलेली सुरक्षा रक्कम शासनाला कायमची जमा करण्याचा अधिकार राखून ठेवला आहे.
14. गाडीच्या ठेकेदाराने वाहतूकीच्या वेळेला लागणारे पुरेसे इंधन व खर्चासाठीची संपूर्ण व्यवस्था करण्याची जबाबदारी ठेकेदाराची राहिल.
15. वाहतूकीच्या भावबंद कराराचा कालावधी दरपत्रक मंजूर झालेल्या दिनांकापासून एक वर्ष असणं राहिल परंतु नवा करार त्यापूर्वी न झाल्यास, वाहतूकीच्या कराराची मुदत संपल्यानंतर नवीन निविदा मंजूर होईपर्यंत पहिल्याच दराने व नियमाच्या अधीन राहून द्रवनत्र व इतर साहित्याची वाहतूक करण्याची जबाबदारी ठेकेदाराची राहिल. कारण ही अत्यावश्यक सेवेतील बाब आहे.
16. मुद्दा क्रमांक १५ च्या अनुषंगाने जर शासनाचे / मंडळाचे वाहन उपलब्ध झाल्यास त्याने वाहतूक करण्याचा अधिकार या कार्यालयास राहिल व त्यास ठेकेदाराकडून कोणत्याही प्रकारचा प्रत्यवाह राहणार नाही तसेच ठेकेदारास वाहतूकीस आडकाठी करता येणार नाही.
17. करारबाबतचे व कामाबाबतचे कोणतेही मतभेदाबाबत मा. जिल्हा पशुसंवर्धन उपायुक्त, जिल्हा ठाणे, मु. मुलुंड ८० यांचा निर्णय ठेकेदारावर बंधनकारक राहिल व तो निर्णय अंतिम राहिल.

18. वाहनाचे किलोमीटर दर्शविणारे घड्याळ नेहमी चालू असणे आवश्यक आहे. त्यानुसारच वाहतुकीचे बिल अदा करण्यात येईल. मिटर बंद असल्यास सरासरीनुसारच बिल अदा करण्यात येईल. याबाबत कुठल्याही प्रकारची तक्रार ग्राह्य धरली जाणार नाही.
19. शेलार, भिवंडी मुख्यालयातून निघतेवेळी व परत आल्यानंतरचे किलोमीटर रीडिंग नोंद करून ठेवणे आवश्यक आहे व कार्यालयाच्या प्रतिनिधीस निदर्शनास आणून देणे आवश्यक आहे. सदरच्या रीडिंगप्रमाणेच बिल अदा करण्यात येईल.
20. मुक्कामच्या ठिकाणी वाहनात असलेल्या शासकीय मालमत्तेचे रक्षण करण्याची जबाबदारी ठेकेदाराची राहिल अन्यथा शासनाचे मालमत्तेचे नुकसान झाल्यास ठेकेदारास त्याची संपूर्ण भरपाई करून द्यावी लागेल.
21. वाहतूक करीत असताना ठेकेदाराने कोणत्याही प्रकारचा वाहन परिवहन किंवा पोलीस खात्याचा कायदाविषयक नियमांचे उल्लंघन केल्यास होणाऱ्या नुकसानीची संपूर्ण जबाबदारी ठेकेदारावर राहिल.
22. वाहन जप्त झाल्यास खोळंबून राहिलेल्या उर्वरित कामास दूसरे पर्यायी वाहन उपलब्ध करून देणे ठेकेदारावर बंधनकारक राहिल
23. डिझेल, पेट्रोल, व इंधन दरात दरवाढ झाल्यास अथवा इतर कोणत्याही कारणास्तव कराराच्या कालावधीमध्ये दर वाढवून दिले जाणार नाही, तसेच वाहतूक करीत असताना टोल नाका शुल्क, एस्कोर्ट किंवा इतर पथकर वा कोणतेही वाहतूक शुल्क वगैरे सर्व कर देणे ठेकेदारास बंधनकारक राहिल.
24. पशुसंवर्धन खात्याच्या इतर कार्यालयाने मागणी केल्यास भावबंध कराराचे वाहन उपलब्ध करून द्यावे लागेल व मंजूर दरानुसार सदर कार्यालयाकडून बिल अदा करण्यात येईल.
25. अटी व शर्ती नुसार सादर केलेल्या व परिपूर्ण नसलेल्या तसेच नियोजित तारीख व वेळेपूर्वी प्राप्त न झालेल्या दरपत्रकांचा विचार केला जाणार नाही.
26. द्रवनत्र पुरवठा करते वेळी वाहन चालवताना ठेकेदाराचे कर्मचारी यांनी नशापान करू नये याबाबत त्यांना समज देण्यात यावी.
27. ज्या ठेकेदाराचे दरपत्रक मंजूर होईल त्यास २०० रुपयाच्या बॉन्ड पेपरवर करारनामा करून द्यावा लागेल व रुपये १०,०००/- (अक्षरी दहा हजार मात्र) ची मा. जिल्हा उपायुक्त पशुसंवर्धन, जिल्हा ठाणे, मु. मुलुंड ८० यांचे नावे बँक ग्यारंटी द्यावी लागेल. दरपत्रक मंजूर झाल्याचे या कार्यालयाचे पत्र पोहचताच पंधरा दिवसाच्या आत अशी कार्यवाही न झाल्यास कोणतीही सूचना न देता त्याच दराने वाहतूक करण्यास इच्छुक अन्य ठेकेदारांपैकी दुसऱ्या ठेकेदारास मंजूरी देण्यात येईल व त्याबद्दल कोणतीही तक्रार मंजूर करण्यात येणार नाही.
28. दरपत्रक मंजूर झालेल्या ठेकेदाराकडून त्याच्या बिलामधून शासकीय नियमाप्रमाणे २% TDS व GST कपात केला जाईल.
29. दर निश्चित करीत असताना जर दोन किंवा तीन ठेकेदाराचे सारखे दर आले तर वाहन, वाहनाचा प्रकार, वाहतूक करण्याची क्षमता पाहून खरेदी समिती अंतिम निर्णय घेईल व तो निर्णय सर्वांना बंधनकारक राहिल.
30. कोणतेही कारण न देता दरपत्रक स्वीकारणे अथवा नाकारणे वा रद्द करण्याचे अधिकार खरेदी समितीने राखून ठेवले आहेत.
31. सध्याच्या द्रवनत्र रूट मार्गात तसेच मुक्कामात शासकीय काटकसरीच्या धोरणाप्रमाणे बदल वाढ, कमी केल्यास त्याप्रमाणे ठेकेदारास अंभलबजावणी करावी लागेल
32. एकदा ठरवून दिलेल्या वाहतुकीच्या दरात कोणत्याही कारणाने वाढ करण्यात येणार नाही.

वरील सर्व (१ ते ३२) अटी व शर्ती मला मान्य आहेत.

निविदा धारकाची
नाव व सही

सहाय्यक आयुक्त पशुसंवर्धन
जिल्हा कृत्रिम रेतन केंद्र

जिल्हा पशुसंवर्धन उपआयुक्त
ठाणे, मु.मुलुंड